

إِنَّ الَّذِينَ يُبَايِعُونَكَ إِنَّهَا يُبَايِعُونَ اللَّهَ طَيْدُ اللَّهِ فَوْقَ
أَيْدِيهِمْ هُجْرَةٌ فَهُنَّ نَكُثٌ فَإِنَّهَا يَنْكُثُ عَلَى نَفْسِهِ وَمَنْ أَوْفَى
بِهَا عَهْدَهُ عَلَيْهِ اللَّهَ فَسَيُؤْتِيَهُ أَجْرًا عَظِيمًا سَيَقُولُ لَكَ
الْمُغْلَفُونَ مِنَ الْأَعْرَابِ شَغَلُتُنَا أَمْوَالُنَا وَأَهْلُونَا فَاسْتَغْفِرُلَنَا

[۱۷] اے نبی، جو لوگ تم سے بیعت کر رہے تھے۔ وہ دراصل اللہ سے بیعت کر رہے تھے۔ ان کے ہاتھ پر اللہ کا ہاتھ تھا۔ اب جو اس عہد کو توڑے گا اس کی عہدشکنی کا و بال اُس کی اپنی ہی ذات پر ہو گا، اور جو اس عہد کو وفا کرے گا جو اُس نے اللہ سے کیا ہے، اللہ عنقریب اس کو بڑا جر عطا فرمائے گا۔ اے نبی، بدوسی عربوں [۱۸] میں سے جو لوگ چیچے چھوڑ دیے گئے تھے اب وہ آ کر ضرور تم سے کہیں گے کہ ”ہمیں اپنے اموال اور بال بچوں کی فکر نے مشغول کر رکھا تھا، آپ ہمارے لیے مغفرت کی دعا فرمائیں۔“

نہیں معلوم ہوتا۔ اسی لیے مفسرین کے ایک دوسرے گروہ نے تمام ضمیروں کا مرتع اللہ تعالیٰ ہی کو قرار دیا ہے اور ان کے نزدیک عبارت کا مطلب یہ ہے کہ ”تم اللہ کا ساتھ دو، اس کی تعلیم و توقیر کرو اور صبح و شام اس کی تسبیح کرتے رہو۔“ صبح و شام تسبیح کرنے سے مراد ہم وقت تسبیح کرتے رہنا ہے۔

[۱۹] اشارہ ہے اُس بیعت کی طرف جو مکہ معظمہ میں حضرت عثمانؓ کے شہید ہو جانے کی خبر سن کر رسول اللہؐ نے صحابہ مکرام سے حدیثیہ کے مقام پر لی تھی۔ یہ بیعت اس بات پر لی گئی تھی کہ حضرت عثمانؓ کی شہادت کا معاملہ اگر صحیح ثابت ہو تو وہ سب یہیں اور اسی وقت قریش سے نہ لیں گے خواہ نتیجہ میں وہ سب کٹ ہی کیوں نہ میریں۔ اس موقع پر چونکہ یہ امر ابھی یقینی نہیں تھا کہ حضرت عثمانؓ واقعی شہید ہو چکے ہیں یا نہ ہیں، اس لیے رسول اللہؐ نے اُن کی طرف سے خود اپنی ایک ہاتھ دوسرے ہاتھ پر رکھ کر بیعت فرمائی اور اس طرح ان کو یہ شرف عظیم حاصل ہوا کہ آپ نے اپنے دست مبارک کو ان کے ہاتھ کا قائم مقام بنایا کہ انہیں اس بیعت میں شریک فرمایا۔ حضورؐ کا ان کی طرف سے خود بیعت کرنا لازماً یہ معمی رکھتا ہے کہ حضورؐ کو ان پر پوری طرح یہ اعتماد تھا کہ اگر وہ موجود ہوتے تو یقیناً بیعت کرتے۔

[۲۰] یعنی جس ہاتھ پر لوگ اس وقت بیعت کر رہے تھے وہ شخص رسول کا ہاتھ نہیں بلکہ اللہ کے نمائندے کا ہاتھ تھا اور یہ بیعت رسول اللہؐ کے واسطے سے درحقیقت اللہ تعالیٰ کے ساتھ ہو رہی تھی۔

[۱۹] اس مقام پر ایک لطیف نکتہ زگاہ میں رہنا چاہیے۔ عربی زبان کے عام قاعدے کی رو سے یہاں عہد علیہ اللہ پڑھا جانا چاہیے تھا، لیکن اس عام قاعدے سے ہٹ کر اس جگہ علیہ اللہ پڑھا جاتا ہے۔ علماء آلوی نے اس غیر معمولی اعراب کے دو وجوہ بیان کیے ہیں۔ ایک یہ کہ اس خاص موقع پر اس ذات کی بزرگی اور جلالت شان کا اظہار مقصود ہے جس کے ساتھ یہ عہد استوار کیا جا رہا تھا اس لیے یہاں علیہ کے بجائے علیہ ہی زیادہ مناسب ہے۔ دوسرے یہ کہ علیہ میں دراصل ہو کی قائم مقام ہے اور اس کا اصلی اعراب پیش ہی تھا نہ کزیر۔ لہذا یہاں اس کے اصلی اعراب کو باقی رکھنا وفاۓ عہد کے مضمون سے زیادہ مناسب رکھتا ہے۔

[۲۰] یہ اطراف مدینہ کے ان لوگوں کا ذکر ہے جنہیں عمرے کی تیاری شروع کرتے وقت رسول اللہؐ نے ساتھ چلنے کی دعوت دی تھی، مگر وہ ایمان کا دعویٰ رکھنے کے باوجود صرف اس لیے اپنے گروں سے نہ لگکے تھے کہ انہیں اپنی جان عزیز تھی۔ وہ سمجھ رہے

يَقُولُونَ بِالْسُّنْتِ هُمْ مَا لَيْسَ فِي قُلُوبِهِمْ طَقْلٌ فَهِنَّ يَتَّلِكُ لَكُمْ
إِنَّ اللَّهَ شَيْءًا إِنْ أَرَادَ كُمْ ضَرًّا أَوْ أَرَادَ كُمْ نَفْعًا طَلْكَانَ
اللَّهُ بِمَا تَعْمَلُونَ خَبِيرًا ۝ بَلْ ظَنْتُهُمْ أَنْ لَنْ يَنْقُلِبَ الرَّسُولُ
وَالْمُؤْمِنُونَ إِلَى أَهْلِيَّهُمْ أَبْدًا وَزُرْبَنَ ذَلِكَ فِي قُلُوبِكُمْ وَظَنْتُهُمْ
ظَنَ السُّوءِ ۝ وَكُنْتُمْ قَوْمًا يُورَأ ۝ وَمَنْ لَمْ يُؤْمِنْ بِاللَّهِ وَرَسُولِهِ

یہ لوگ اپنی زبانوں سے وہ باتیں کہتے ہیں جو ان کے دلوں میں نہیں ہوتیں۔ ان سے کہنا ”اچھا، یہی بات ہے تو کون تمہارے معاملہ میں اللہ کے فیصلے کو روک دینے کا کچھ بھی اختیار رکھتا ہے اگر وہ تمہیں کوئی نقصان پہنچانا چاہے یا نفع بخشا چاہے؟“ تمہارے اعمال سے تو اللہ ہی باخبر ہے۔ [۲۱] (مگر اصل بات وہ نہیں ہے جو تم کہہ رہے ہو) بلکہ تم نے یوں سمجھا کہ رسول اور مومنین اپنے گھروالوں میں ہرگز پلٹ کرنے آسکیں گے اور یہ خیال تمہارے دلوں کو بہت بھلا لگا [۲۲] اور تم نے بہت بڑے گمان کیے اور تم سخت بدباطن [۲۳] لوگ ہو۔ ”اللہ اور اس کے رسول پر جو لوگ ایمان نہ رکھتے ہوں تھے کہ اس موقع پر قریش کے عین گھر میں عمرے کے لیے جانا موت کے منہ میں جانا ہے۔ روایات سے معلوم ہوتا ہے کہ یہ اسلم، مزینہ، جبینہ، غفار، اشعی، دلیل وغیرہ قابل کے لوگ تھے۔

[۲۱] اس کے دو مطلب ہیں۔ ایک یہ کہ تمہارے مدینہ پہنچنے کے بعد یہ لوگ اپنے نہ لکھنے کے لیے جو عذر اب پیش کریں گے وہ محض ایک جھوٹا بہانہ ہوگا، ورنہ ان کے دل جانتے ہیں کہ وہ دراصل کیوں بیٹھ رہے تھے۔ دوسرا یہ کہ ان کا اللہ کے رسول سے دعاۓ مغفرت کی درخواست کرنا محض زبانی جمع خرچ ہوگا۔ اصل میں وہ نہ اپنی اس حرکت پر نادم ہیں، نہ انہیں یہ احساس ہے کہ انہوں نے رسول کا ساتھ نہ دے کر کسی گناہ کا ارتکاب کیا ہے، اور نہ ان کے دل میں مغفرت کی کوئی طلب ہے۔ اپنے نزدیک تو وہ یہ سمجھتے ہیں کہ انہوں نے اس خطناک سفر پر نہ جا کر بڑی عقل مندی کی ہے۔ اگر انہیں واقعی اللہ اور اس کی مغفرت کی کوئی پرواہوتی تو وہ گھر بیٹھے ہی کیوں رہتے۔

[۲۲] یعنی اللہ کا فیصلہ تو اس علم کی بنابر ہوگا جو وہ تمہارے عمل کی حقیقت کے متعلق رکھتا ہے۔ اگر تمہارا عمل سزا کا مستحق ہو اور میں تمہارے لیے مغفرت کی دعا کر دوں تو میری یہ دعا تمہیں اللہ کی سزا سے نہ بچا دے گی۔ اور اگر تمہارا عمل سزا کا مستحق نہ ہو اور میں تمہارے حق میں استغفار نہ کروں تو میرا استغفار نہ کرنا تمہیں کوئی نقصان نہ پہنچا دے گا۔ اختیار میر انہیں بلکہ اللہ کا ہے، اور اس کو کسی کی زبانی باتیں دھوکا نہیں دے سکتیں۔ اس لیے تمہارے ظاہری قول کو میں تجھے اونا اور اس بنابر تمہارے حق میں دعاۓ مغفرت بھی کر دوں تو اس کا کوئی فائدہ نہیں ہے۔

[۲۳] یعنی تم اس بات پر بہت خوش ہوئے کہ رسول اور اس کا ساتھ دینے والے اہل ایمان جس خطرے کے منہ میں جاری ہے ہیں اس سے تم نے اپنے آپ کو بچا لیا۔ اور تمہیں اس بات پر بھی خوش ہوتے ہوئے کوئی شرم نہ آتی کہ رسول اور اہل ایمان ایک ایسی ہم پر جا رہے ہیں جس سے وہ نج کرنا آئیں گے۔

[۲۴] اصل الفاظ ہیں کُنْتُمْ قَوْمًا يُورَأ ۔ بورجع ہے بارز کی۔ اور بارز کے دو معنی ہیں۔ ایک، فاسد، بگڑا ہوا آدمی، جو کسی بھلے کام کے لائق نہ ہو، جس کی نیت میں فساد ہو۔ دوسرا ہے بالک، بدنجام، بتاہی کے راستے پر جانے والا۔

فَإِنَّا أَعْتَدْنَا لِلّٰكُفَّارِينَ سَعِيرًا ۝ وَإِلٰهُ مُلْكُ السَّمَاوٰتِ
وَالْأَرْضِ يَعْفُرُ لِمَنْ يَشَاءُ وَيُعَذِّبُ مَنْ يَشَاءُ وَكَانَ اللّٰهُ
غَفُورًا رَّحِيمًا ۝ سَيَقُولُ الْمُخَلَّفُونَ إِذَا انْطَلَقْتُمُ إِلٰى مَعَانِمَ
لِتَأْخُذُوهَا ذَرُونَا نَتَبَعُكُمْ ۝ يُرِيدُونَ أَنْ يُبَدِّلُوا كَلِمَ اللّٰهِ ۝

ایسے کافروں کے لیے ہم نے بھرتی ہوئی آگ مہیا کر رکھی ہے۔ [۲۵] آسمانوں اور زمین کی بادشاہی کا مالک اللہ ہی ہے، جسے چاہے معاف کرے اور جسے چاہے سزا دے، اور وہ غفور و رحیم ہے۔ [۲۶] جب تم مال غنیمت حاصل کرنے کے لیے جانے لگو گے تو یہ پیچھے چھوڑے جانے والے لوگ تم سے ضرور کہیں گے کہ ہمیں بھی اپنے ساتھ چلنے دو۔ [۲۷] یہ چاہتے ہیں کہ اللہ کے فرمان کو بدلتے ہیں۔ [۲۸]

[۲۵] یہاں اللہ تعالیٰ ایسے لوگوں کو صاف الفاظ میں کافرا اور ایمان سے خالی قرار دیتا ہے جو اللہ اور اس کے دین کے معاملے میں مخلص نہ ہوں اور آزمائش کا وقت آنے پر دین کی خاطر اپنی جان و مال اور اپنے مقام و کو خطرے میں ڈالنے سے جو چرا جائیں۔ لیکن یہ خیال رہے کہ یہ وہ کفرنیں ہے جس کی بنا پر دنیا میں کسی شخص یا گروہ کو خارج از اسلام قرار دیدیا جائے، بلکہ وہ کفر ہے جس کی بنا پر آخرت میں وہ غیر مؤمن قرار پائے گا۔ اس کی دلیل یہ ہے کہ اس آیت کے نزول کے بعد بھی رسول اللہ ﷺ نے ان لوگوں کو، جن کے بارے میں یہ نازل ہوئی تھی، خارج از اسلام قرار نہیں دیا اور سنان سے وہ معاملہ کیا جو کفار سے کیا جاتا ہے۔

[۲۶] اوپر کی شدید تنبیہ کے بعد اللہ کے غفور و رحیم ہونے کا ذکر اپنے اندر صحیح کا ایک لطیف پہلو رکھتا ہے۔ اس کا مطلب یہ ہے کہ اگر اب بھی اپنی غیر مخلصانہ روشن کو چھوڑ کر تم لوگ اخلاص کی راہ پر آ جاؤ تو اللہ کو تم غفور و رحیم پاؤ گے۔ وہ تمہاری پیچھی کوتا ہیوں کو معاف کر دے گا اور آئندہ تمہارے ساتھ وہ معاملہ کرے گا جس کے تم اپنے خلوص کی بنا پر مستحق ہو گے۔

[۲۷] یعنی عقریب وہ وقت آنے والا ہے جب یہ لوگ، جو آج خطرے کی بہم پر تمہارے ساتھ جانے سے جی چڑا گئے تھے، تمہیں ایک ایسی بہم پر جاتے دیکھیں گے جس میں ان کو آسان فتح اور بہت سے اموال غنیمت کے حصول کا امکان نظر آئے گا، اور اس وقت یہ خود دوڑے آئیں گے کہ ہمیں بھی اپنے ساتھ لے چلو۔ وہ وقت صلح حدیبیہ کے تین ہی مینے بعد آگیا جب رسول اللہ ﷺ نے خبر پر چڑھائی کی اور بڑی آسانی کے ساتھ اسے فتح کر لیا۔ اس وقت برپا کیا ہے بات صاف نظر آری تھی کہ قریش سے صلح ہو جانے کے بعد اب خبر ہی کے نہیں، بلکہ تھا، فذک، وادی الفرقی اور شمالی حجاز کے دوسرے یہودی بھی مسلمانوں کی طاقت کا مقابلہ نہ کر سکیں گے اور یہ ساری بستیاں پکے پھل کی طرح اسلامی حکومت کی گود میں آگریں گی۔ اس لیے اللہ تعالیٰ نے رسول اللہ ﷺ کو ان آیات میں پیشگی خبردار کر دیا کہ اطراف مدینہ کے یہ موقع پرست لوگ ان آسان فتوحات کو حاصل ہوتے دیکھ کر ان میں حصہ بٹالیے کے لیے آکھڑے ہوں گے، مگر تم انہیں صاف جواب دے دینا کہ ان میں حصہ لینے کا موقع تمہیں ہرگز نہ دیا جائے گا، بلکہ یہ ان لوگوں کا حق ہے جو خطرات کے مقابلے میں سرفوشی کے لیے آگے بڑھے تھے۔

[۲۸] اللہ کے فرمان سے مراد یہ فرمان ہے کہ خبر کی بہم پر حضور کے ساتھ صرف انہی لوگوں کو جانے کی اجازت دی جائے گی جو حدیبیہ کی بہم پر آپ کے ساتھ گئے تھے اور بیعت رضوان میں شریک ہوئے تھے۔ اللہ تعالیٰ نے خبر کے اموال غنیمت انہی کے لیے مخصوص فرمادیے تھے، جیسا کہ آگے آیت ۱۸ میں بصراحت ارشاد ہوا ہے۔

قُلْ لَنْ تَتَّبِعُونَا كَذَلِكُمْ قَالَ اللَّهُ مِنْ قَبْلٍ هَذِهِ فَسَيَقُولُونَ
 بَلْ تَحْسُدُونَا طَبَلْ كَانُوا لَا يَقْرَهُونَ إِلَّا قَلِيلًا ۖ ۱۵
 قُلْ لِلْمُخْلَفِينَ مِنْ أَلْأَعْرَابِ سَتُدْعَوْنَ إِلَى قَوْمٍ أُولَئِنَّ
 بَأْسِ شَدِيدٍ تَقَاتِلُونَهُمْ أَوْ يُسْلِمُونَ فَإِنْ تُطْبِعُوا يُؤْتِكُمْ
 اللَّهُ أَجْرًا حَسَنًا وَإِنْ تَتَوَلَّوْا كَمَا تَوَلَّنَاهُمْ مِنْ قَبْلٍ يُعَذِّبُكُمْ
 عَذَابًا أَلِيمًا ۖ ۱۶ لَيْسَ عَلَى الْأَعْمَى حَرَجٌ وَلَا عَلَى الْأَعْرَاجِ حَرَجٌ

ان سے صاف کہہ دینا کہ ”تم ہرگز ہمارے ساتھ نہیں چل سکتے، اللہ پہلے ہی یہ فرمادیکا ہے۔“ [۲۹] یہ کہیں گے کہ ”نہیں، بلکہ تم لوگ ہم سے حسد کر رہے ہو۔“ (حالانکہ یہ بات حسد کی نہیں ہے) بلکہ یہ لوگ صحیح بات کو ممکن ہی سمجھتے ہیں۔ ان پیچھے چھوڑے جانے والے بدوسی عربوں سے کہنا کہ ”عنقریب تمہیں ایسے لوگوں سے لڑنے کے لیے بلا یا جائے گا جو بڑے زور آور ہیں۔ تم کو ان سے جنگ کرنی ہوگی یا وہ مطبع ہو جائیں گے۔“ [۳۰] اس وقت اگر تم نے حکم جہاد کی اطاعت کی تو اللہ تمہیں اچھا اجر دے گا، اور اگر تم پھر اسی طرح منہ موڑ گئے جس طرح پہلے موڑ چکے ہو تو اللہ تم کو دردناک سزا دے گا۔ ہاں اگر اندھا اور لنگڑا اور مریض جہاد کے لیے نہ آئے تو کوئی

[۲۹] ”اللَّهُ أَعْلَمُ“ یہ فرمادیکا ہے، ”کے الفاظ سے لوگوں کو یہ غلط فہمی ہوئی کہ اس آیت سے پہلے کوئی حکم اس مضمون کا آیا ہو گا جس کی طرف یہاں اشارہ کیا گیا ہے، اور چونکہ اس سورہ میں اس مضمون کا کوئی حکم اس آیت سے پہلے نہیں ملتا اس لیے انہوں نے قرآن مجید میں دوسرے مقامات پر اسے تلاش کرنا شروع کیا، یہاں تک کہ سورہ توبہ کی آیت ۱۸۲ نہیں مل گئی جس میں یہی مضمون ایک اور موقع پر ارشاد ہوا ہے۔ لیکن درحقیقت وہ آیت اس کی مصدقہ نہیں ہے، کیونکہ وہ غزوہ تبوک کے سلسلے میں نازل ہوئی تھی جس کا زمانہ نزول سورہ فتح کے زمانہ نزول سے تین سال بعد کا ہے۔ اصل بات یہ ہے کہ اس آیت کا اشارہ خود اسی سورہ کی آیات ۱۸، ۱۹ کی طرف ہے، اور اللہ کے پہلے فرمائچنے کا مطلب اس آیت سے پہلے فرمائیں ہے بلکہ مخالفین کے ساتھ اس گفتگو سے پہلے فرمائیں ہے۔ مخالفین کے ساتھ یہ گفتگو، جس کے متعلق یہاں رسول اللہ ﷺ کو پیش کی ہدایات دی جا رہی ہیں، خیر کی ہمہ پرجانے کے وقت ہونے والی تھی، اور یہ پوری سورہ، جس میں آیات ۱۸، ۱۹ بھی شامل ہیں، اس سے تین مہینے پہلے حد پیسے سے پلنے و وقت راستے میں نازل ہو چکی تھیں۔ سلسلہ کام کو غور سے دیکھیے تو معلوم ہو جائے گا کہ یہاں اللہ تعالیٰ اپنے رسول کو یہ ہدایت دے رہا ہے کہ جب تمہارے مدینہ واپس ہونے کے بعد یہ پیچھے رہ جانے والے لوگ آکر تم سے یہ عذر رات بیان کریں تو ان کو یہ جواب دینا، اور خیر کی ہمہ پرجانے وقت جب وہ تمہارے ساتھ چلنے کی خواہش ظاہر کریں تو ان سے یہ کہنا۔

[۳۰] اصل الفاظ ہیں اُوْيُسْلَمُونَ۔ اس کے دو معنی ہو سکتے ہیں اور دونوں ہی مراد ہیں۔ ایک یہ کہ وہ اسلام قبول کر لیں۔ دوسرے یہ کہ وہ اسلامی حکومت کی اطاعت قبول کر لیں۔

وَلَا عَلَى الْهَرِيْضِ حَرَجٌ وَمَنْ يُطِيعِ اللَّهَ وَرَسُولَهُ يُدْخَلُهُ جَنَّةً
تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يُعَذَّبُهُ عَذَابًا أَلِيمًا
لَقَدْ رَضِيَ اللَّهُ عَنِ الْمُؤْمِنِينَ إِذْ يَبَايِعُونَكَ تَحْتَ الشَّجَرَةِ

حرج نہیں۔ [۳] جو کوئی اللہ اور اس کے رسول کی اطاعت کرے گا اللہ اسے ان جنتوں میں داخل کرے گا جن کے نیچے نہریں بہہ رہی ہوں گی، اور جو منہ پھیرے گا اسے وہ دردناک عذاب دے گا۔ اللہ مونوں سے خوش ہو گیا جب وہ درخت کے نیچے قم سے بیعت کر رہے تھے۔ [۴]

[۳۱] یعنی جس آدمی کے لیے شریک جہاد ہونے میں واقعی کوئی صحیح عذر نافع ہواں پر تو کوئی گرفت نہیں، مگر مجھے کتنے لوگ اگر بہانے بنائے کر بیٹھ رہیں تو ان کو اللہ اور اس کے دین کے معاملہ میں مخلص نہیں مانا جا سکتا اور انہیں یہ موقع نہیں دیا جا سکتا کہ مسلم معاشرے میں شامل ہونے کے فوائد تو سمجھتے رہیں، مگر جب اسلام کے لیے قربانیاں دینے کا وقت آئے تو اپنی جان و مال کی خیر منائیں۔ اس مقام پر یہ بات جان لینی چاہیے کہ شریعت میں جن لوگوں کو شریک جہاد ہونے سے معاف رکھا گیا ہے وہ دو قسم کے لوگ ہیں۔ ایک وہ جو جسمانی طور پر جنگ کے قابل نہ ہوں، مثلاً کم سن لڑکے، عورتیں، مجنون، اندھے، ایسے مریض جو جنکی خدمات انجام نہ دے سکتے ہوں، اور ایسے معدود جو ہاتھ یا پاؤں بے کار ہونے کی وجہ سے جنگ میں حصہ نہ لے سکتے۔ دوسرے وہ لوگ جن کے لیے کچھ اور معقول اسباب سے شامل جہاد ہونا مشکل ہو، مثلاً غلام، یا وہ لوگ جو اپنے کے تیار ہوں مگر ان کے لیے آلات جنگ اور دوسرے ضروری وسائل فراہم نہ ہو سکیں، یا ایسے قرض وار جنہیں جلدی سے جلدی اپنا قرض ادا کرنا ہو اور قرض خواہ انہیں مہلت نہ دے رہا ہو، یا ایسے لوگ جن کے والدین یا ان میں سے کوئی ایک زندہ ہو اور وہ اس کا محتاج ہو کہ اولاد اس کی خبر گیری کرے۔ اس سلسلے میں یہ وساحت بھی ضروری ہے کہ والدین اگر مسلمان ہوں تو اولادوں کی اجازت کے بغیر جہاد پرست جانا چاہیے، لیکن اگر وہ کافر ہوں تو ان کے روکنے کے شخص کا رُک جانا جائز نہیں ہے۔

[۳۲] یہاں پھر اسی بیعت کا ذکر ہے جو حدیبیہ کے مقام پر صحابہ کرام سے لی گئی تھی۔ اس بیعت کو بیعت رضوان کہا جاتا ہے، کیونکہ اللہ تعالیٰ نے اس آیت میں یہ خوش خبری سنائی ہے کہ وہ ان لوگوں سے راضی ہو گیا جنہوں نے اس خطرناک موقع پر جان کی بازی لگادیئے میں ذرہ برابر تأمل نہ کیا اور رسول کے ہاتھ پر سرفروشی کی بیعت کر کے اپنے صادق الایمان ہونے کا صریح ثبوت پیش کر دیا۔ اور اللہ کی سند خوشنودی عطا ہو جانے کے بعد اگر کوئی شخص ان سے ناراض ہو، یا ان پر زبان طعن دراز کرے تو اس کا معارض۔ ان سے نہیں بلکہ اللہ سے ہے۔ اس پر جو لوگ یہ کہتے ہیں کہ جس وقت اللہ نے ان حضرات کو یہ خوشنودی کی سند عطا کی تھی اس وقت تو یہ مخلص تھے مگر بعد میں یہ خدا اور رسول کے بے وفا ہو گئے، وہ شاید اللہ سے یہ بدگمانی رکھتے ہیں کہ اے آیت نازل کرتے وقت ان کے مستقبل کی خبر نہ تھی، اس لیے محض اس وقت کی حالت دیکھ کر اس نے یہ پروانہ انہیں عطا کر دیا، اور غالباً اسی بے خبری کی بنا پر اسے اپنی کتاب پاک میں بھی درج فرمادیا تاکہ بعد میں بھی، جب یہ لوگ بے وفا ہو جائیں، ان کے بارے میں دنیا یہ آیت پڑھتی رہے اور اس خدا کے علم غیب کی داد دیتی رہے جس نے معاذ اللہ ان بے وفاوں کو یہ پروانہ خوشنودی عطا کیا تھا۔

جس درخت کے نیچے یہ بیعت ہوئی تھی اس کے متعلق حضرت نافع مولیٰ ابن عمر کی یہ روایت عام طور پر مشہور ہو گئی ہے کہ لوگ اس

فَعِلْمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا
قَدِيرًا ۝ وَمَغَانِمَ كَثِيرَةً يَأْخُذُونَهَا طَوْكَانَ اللَّهُ عَزِيزًا
حَكِيمًا ۝ وَعَدَ كُمُّ اللَّهِ مَغَانِمَ كَثِيرَةً تَأْخُذُونَهَا فَعَجَلَ لَكُمْ
هَذِهِ ۝ وَكَفَ أَيْدِيَ النَّاسِ عَنْكُمْ ۝ وَلَتَكُونَ أَيْةً لِلْمُؤْمِنِينَ

ان کے دلوں کا حال اس کو معلوم تھا، اس لیے اس نے ان پر سکینت نازل فرمائی، [۳۳] ان کو انعام میں قربی فتح بخشی، اور بہت سامال غنیمت انہیں عطا کر دیا جسے وہ (عنقریب) حاصل کریں گے۔ [۳۴] اللہ زبردست اور حکیم ہے۔ اللہ تم سے بکثرت اموال غنیمت کا وعدہ کرتا ہے جنہیں تم حاصل کرو گے [۳۵] فوری طور پر تو یہ فتح اس نے تمہیں عطا کر دی [۳۶] اور لوگوں کے ہاتھ تمہارے خلاف اٹھنے سے روک دیے، [۳۷] تاکہ یہ مومنوں کے لیے ایک نشانی بن جائے [۳۸]

کے پاس جا جا کر نمازیں پڑھنے لگے تھے، حضرت عمرؓ کو اس کا علم ہوا تو انہوں نے لوگوں کو ڈاننا اور اس درخت کو کٹوادیا۔ (طبقات ابن سعد، ج ۲، ص ۱۰۰) لیکن متعدد روایات اس کے خلاف بھی ہیں، {جو کہتی ہیں کہ بعد میں لوگ بھول گئے کہ وہ کون سا درخت تھا}۔

[۳۳] یہاں سکینت سے مراد ول کی وہ کیفیت ہے جس کی بنا پر ایک شخص کسی مقصد عظیم کے لیے ٹھنڈے دل سے پورے سکون و اطمینان کے ساتھ اپنے آپ کو خطرے کے منہ میں جھوک دیتا ہے اور کسی خوف یا گھبراہٹ کے بغیر فصلہ کر دیتا ہے کہ یہ کام بہر حال کرنے کا ہے خواہ نتیجہ کچھ بھی ہو۔

[۳۴] یہ اشارہ ہے خیر کی فتح اور اس کے اموال غنیمت کی طرف۔ اور یہ آیت اس امر کی تصریح کرتی ہے کہ اللہ تعالیٰ نے یہ انعام صرف ان لوگوں کے لیے مخصوص فرمادیا تھا جو بیعت رضوان میں شریک تھے، ان کے سوکی کو اس فتح اور ان غنائم میں شریک ہونے کا حق نہ تھا۔ اسی بنا پر جب رسول اللہ ﷺ صفرؐ میں خیر پر چڑھائی کرنے کے لیے نکلو تو آپ نے صرف انہی کو اپنے ساتھ لیا۔ اس میں شک نہیں کہ بعد میں حضورؐ نے جس سے واپس آنے والے مہاجرین اور بعض دوی اور اشعری صحابیوں کو بھی اموال خیر میں سے کچھ حصہ عطا فرمایا، مگر وہ یا تو خس میں سے تھا، یا اصحاب رضوان کی رضا مندی سے دیا گیا۔ کسی کو حق کے طور پر اس مال میں حصہ دار نہیں بنایا گیا۔

[۳۵] اس سے مراد وہ دوسری فتوحات ہیں جو خیر کے بعد مسلمانوں کو مسلسل حاصل ہوتی چل گئیں۔

[۳۶] اس سے مراد ہے صلح حدیبیہ جس کو سورۃ کے آغاز میں فتح مہین قرار دیا گیا ہے۔

[۳۷] یعنی کفار قریش کو یہ بہت اس نے نہ دی کہ وہ حدیبیہ کے مقام پر تم سے لڑ جاتے، حالانکہ تمام ظاہری حالات کے لحاظ سے وہ بہت زیادہ بہتر پوزیشن میں تھے، اور جنگی نقطہ نظر سے تمہارا پلے ان کے مقابلہ میں بہت کمزور نظر آتا تھا۔ مزید برآں اس سے مراد یہ بھی ہے کہ کسی دشمن طاقت کو اس زمانے میں مدینے پر بھی حملہ آور ہونے کی جرأت نہ ہوئی، حالانکہ چودہ سو مردان جنگی کے نکل جانے کے بعد مدینے کا محاذ بہت کمزور ہو گیا تھا اور یہود و مشرکین اور منافقین اس موقع سے فائدہ اٹھا سکتے تھے۔

[۳۸] نشانی اس بات کی کہ جو اللہ اور اس کے رسول کی اطاعت میں ثابت قدم رہتا ہے اور اللہ کے بھروسے پر حق اور راستی کی حمایت کے لیے اٹھ کھڑا ہوتا ہے اسے اللہ کس طرح اپنی تائید و نصرت سے نوازتا ہے۔

وَيَهْدِيَكُمْ صَرَاطًا مُسْتَقِيمًا ۝ وَآخْرَى لَهُ تَقْدِيرٌ وَّا عَلَيْهَا قَدْ
أَحَاطَ اللَّهُ بِهَا ۝ وَكَانَ اللَّهُ عَلَىٰ كُلِّ شَيْءٍ قَدِيرًا ۝ وَلَوْ قُتِلُوكُمْ
الَّذِينَ كَفَرُوا لَوْ تَوَلَّو الْأَدْبَارَ ثُمَّ لَا يَجِدُونَ وَلِيًّا وَّلَا نَصِيرًا ۝
سُنَّةَ اللَّهِ الَّتِي قَدْ خَلَتْ مِنْ قَبْلِهِ ۝ وَلَنْ تَجِدَ لِسْتَهُ اللَّهُ تَبَدِّيلًا ۝
وَهُوَ الَّذِي كَفَرَ أَيْدِيهِمْ عَنْهُمْ وَأَيْدِيْكُمْ عَنْهُمْ بِبُطْنِ مَكَّةَ
مِنْ بَعْدِ أَنْ أَظْفَرْكُمْ عَلَيْهِمْ طَوْ ۝ وَكَانَ اللَّهُ بِمَا تَعْمَلُونَ بَصِيرًا ۝
هُمُ الَّذِينَ كَفَرُوا وَصَدُّوْكُمْ عَنِ الْمَسْجِدِ الْحَرَامِ وَالْهُدَىَ

اور اللہ سید ہے راستے کی طرف تمہیں ہدایت بخشے۔ [۲۹] اس کے علاوہ دوسری اور غنیموں کا بھی وہ تم سے وعدہ کرتا ہے جن پر تم ابھی تک قادر نہیں ہوئے ہو اور اللہ نے ان کو لکھیر کھا ہے۔ [۳۰] اللہ ہر چیز پر قادر ہے۔ یہاں فرلوگ اگر اس وقت تم سے لڑ گئے ہوتے تو یقیناً پیشہ پھیر جاتے اور کوئی حامی و مددگار نہ پاتے۔ [۳۱] یہ اللہ کی سنت ہے جو پہلے سے چلی آ رہی ہے۔ [۳۲] اور تم اللہ کی سنت میں کوئی تبدیلی نہ پاؤ گے۔ وہی ہے جس نے مکہ کی وادی میں اُن کے ہاتھ تم سے اور تمہارے ہاتھ ان سے روک دیے، حالانکہ وہ اُن پر تمہیں غلبہ عطا کر چکا تھا اور جو کچھ تم کر رہے تھے اللہ اسے دیکھ رہا تھا۔ وہی لوگ تو ہیں جنہوں نے کفر کیا اور تم کو مسجد حرام سے روکا اور ہدی کے اونٹوں کو

[۳۳] یعنی تمہیں مزید بصیرت اور یقین حاصل ہو، اور آئندہ تم اسی طرح اللہ اور رسول کی اطاعت پر قائم رہو اور اللہ کے اعتماد پر راہِ حق میں پیش قدمی کرتے چلے جاؤ، اور یہ تجربات تمہیں یہ سبق سکھادیں کے خدا کا دین جس اقدام کا تقاضا کر رہا ہو، مومن کا کام یہ ہے کہ خدا کے بھروسے پر وہ اقدام کر دے، اس حصہ بھی میں نہ لگ جائے کہ میری طاقت کتنی ہے اور باطل کی طاقتون کا زور کتنا ہے۔

[۳۴] اغلب یہ ہے کہ یہ اشارہ فتح مکہ کی طرف ہے۔ یہی رائے قادہ کی ہے اور اسی کو ان جریئے ترجیح دی ہے۔ ارشادِ الہی کا مطلب یہ معلوم ہوتا ہے کہ ابھی تو مکہ تمہارے قابو میں نہیں آیا ہے مگر اللہ نے اسے گھیرے میں لے لیا ہے اور حدیبیہ کی اس فتح کے نتیجے میں وہ بھی تمہارے قبضے میں آ جائے گا۔

[۳۵] یعنی حدیبیہ میں جنگ کو اللہ نے اس لیے نہیں روکا کہ وہاں تمہارے شکست کھانا جانے کا امکان تھا، بلکہ اس کی مصلحت کچھ دوسری تھی جسے آگے کی آیتوں میں بیان کیا جا رہا ہے۔ اگر وہ مصلحت مانع نہ ہوتی، اور اللہ تعالیٰ اس مقام پر جنگ ہو جانے دیتا تو یقیناً کفارِ ہی کو شکست ہوتی اور مکہ معظمہ اسی وقت فتح ہو جاتا۔

[۳۶] اس جنگِ اللہ کی سنت سے مراد یہ ہے کہ جو کفارِ اللہ کے رسول سے جنگ کرتے ہیں اللہ ان کو ذلیل و خوار کرتا ہے اور اپنے رسول کی مدد فرماتا ہے۔

مَعْكُوفًا أَنْ يَبْلُغَ مَحِلَّهُ طَوْلًا رِجَالٌ مُؤْمِنُونَ وَنِسَاءٌ
مُؤْمِنَاتٍ لَمْ يَعْلَمُوهُمْ أَنْ تَطْأُهُمْ فَتُصِيبُكُمْ مِنْهُمْ مَعَرَّضًا
يُغَيِّرُ عِلْمٍ جَلِيدًا خَلَ اللَّهُ فِي رَحْمَتِهِ مَنْ يَشَاءُ جَلَوْتَرَيْلُوا
لَعْدَ بَنَى الَّذِينَ كَفَرُوا مِنْهُمْ عَدَا أَبَا الْيَهَى اذْجَعَلَ الَّذِينَ
كَفَرُوا فِي قُلُوبِهِمُ الْحَيَّةَ الْجَاهِلِيَّةَ فَانْزَلَ اللَّهُ

آن کی قربانی کی جگہ نہ پہنچنے دیا۔ [۲۳] اگر (مکہ میں) ایسے مومن مرد و عورت موجود نہ ہوتے جنہیں تم نہیں جانتے، اور یہ خطرہ نہ ہوتا کہ نادانگی میں تم انھیں پامال کر دو گے اور اس سے تم پر حرف آئے گا (تو جنگ نہ روکی جاتی۔ روکی وہ اس لیے گئی) تاکہ اللہ اپنی رحمت میں جس کو چاہے داخل کر لے۔ وہ مومن الگ ہو گئے ہوتے تو (اہل مکہ میں سے) جو کافر تھے ان کو ہم ضرور سخت سزا دیتے۔ [۲۴] (یہی وجہ ہے کہ) جب ان کافروں نے اپنے دلوں میں جاہلانہ حیثیت بٹھای تو اللہ نے اپنے رسول

[۲۵] یعنی جس خلوص اور بے نفسی کے ساتھ تم لوگ دین حق کے لیے سر و هر کی بازی لگادیں پر آمادہ ہو گئے تھے اور جس طرح بے چون و چرا رسول کی اطاعت کر رہے تھے، اللہ اسے بھی دیکھ رہا تھا، اور یہ بھی دیکھ رہا تھا کہ کفار سراسر زیادتی کر رہے ہیں۔ اس صورت حال کا تقاضا تو یہ تھا کہ وہیں اور اسی وقت تمہارے ہاتھوں سے ان کی سرکوبی کرادی جاتی۔ لیکن اس کے باوجود ایک مصلحت تھی جس کی بنا پر اللہ نے تمہارے ہاتھوں سے اور ان کے ہاتھوں سے روک دیے۔

[۲۶] یہ تھی وہ مصلحت جس کی بنا پر اللہ تعالیٰ نے حدیبیہ میں جنگ نہ ہونے دی۔ اس مصلحت کے دو پہلو ہیں۔ ایک یہ کہ مکہ معظمه میں اس وقت بہت سے مسلمان مردوں زن ایسے موجود تھے جنہوں نے یا تو اپنا ایمان چھپا کر کھاتھا، یا جن کا ایمان معلوم تھا، مگر وہ اپنی بھی کی وجہ سے بھرت نہ کر سکتے تھے اور ظلم و قسم کے شکار ہو رہے تھے۔ اس حالت میں اگر جنگ میں اگر جنگ ہوتی اور مسلمان کفار کو روک دیتے ہوئے مکہ معظمه میں داخل ہوتے تو کفار کے اتحاد ساتھ یہ مسلمان بھی نادانگی میں مسلمانوں کے ہاتھوں سے مارے جاتے جس سے مسلمانوں کو اپنی جگہ بھی رنج و افسوس ہوتا اور مشرکین عرب کو بھی یہ کہنے کا موقع عمل جاتا کہ یہ لوگ توڑائی میں خود اپنے دینی بھائیوں کو بھی مارنے سے نہیں چوکتے۔ اس لیے اللہ تعالیٰ نے ان بے بس مسلمانوں پر حرم کھا کر، اور صحابہ کرام کو رنج اور بدنامی سے بچانے کی خاطر اس موقع پر جنگ کو ثال دیا۔ دوسری اپنے پہلو اس مصلحت کا یہ تھا کہ اللہ تعالیٰ قریش کو ایک خوزیر جنگ میں شکست دلو کر مکہ فتح کرانا نہ چاہتا تھا بلکہ اس کے پیش نظر یہ تھا کہ دوسال کے اندر ان کو ہر طرف سے گھیر کر اس طرح بے بس کر دے کہ وہ کسی مزاحمت کے بغیر مغلوب ہو جائیں، اور پھر پورا کا پورا اقبالہ اسلام قبول کر کے اللہ کی رحمت میں داخل ہو جائے، جیسا کہ فتح مکہ کے موقع پر ہوا۔

[۲۷] جاہلانہ حیثیت سے مراد یہ ہے کہ ایک شخص محض اپنی ناک کی خاطر یا اپنی بات کی پیچ میں جان بوجھ کر ایک ناروا کام کرے۔ کفار مکہ خود جانتے اور مانتے تھے کہ ہر شخص کو وجہ اور عمر سے کے لیے بیت اللہ کی زیارت کا حق حاصل ہے، اور کسی کو اس مذہبی فریضے سے روکنے کا حق نہیں ہے۔ یہ عرب کا قدیم ترین مسلم آئین تھا۔ لیکن اپنے آپ کو سراسر ناقص پر اور مسلمانوں کو بالکل بر سر حق جانتے کے باوجود انہوں نے محض اپنی ناک کی خاطر مسلمانوں کو عمر سے روکا۔ خود مشرکین میں سے جو راستی پسند تھے وہ بھی یہ کہہ رہے تھے کہ جو لوگ

سَكِينَةً عَلَى رَسُولِهِ وَعَلَى الْمُؤْمِنِينَ وَالْزَّمَهُمْ كَلِمَةً
الْتَّقْوَى وَكَانُوا أَحَقُّ بِهَا وَأَهْلَهَا وَكَانَ اللَّهُ بِكُلِّ شَيْءٍ عَلِيمًا
عَلَيْهَا لَقَدْ صَدَقَ اللَّهُ رَسُولُهُ الرَّءُوفُ يَا إِلَيْهِ الْحَقُّ هَلَّتْ خُلُقُ
الْمُسْجِدِ الْحَرَامِ شَاءَ اللَّهُ أَمْنِينَ لِمُحَلِّقِينَ رُءُوسَكُمْ

اور مونوں پر سکینت نازل فرمائی [۳۷] اور مونوں کو تقویٰ کی بات کا پابند رکھا کرو ہی اس کے زیادہ حق دار اور اس کے اہل تھے۔ اللہ ہر چیز کا علم رکھتا ہے۔ ظرفی الواقع اللہ نے اپنے رسول کو سچا خواب دکھایا تھا جو ٹھیک ٹھیک حق کے مطابق تھا [۳۸] ان شاء اللہ تم [۳۹] ضرور مسجد حرام میں پورے امن کے ساتھ داخل ہو گے، [۴۰] اپنے سرمنڈواو گے حرام باندھ کر بھی کے اونٹ ساتھ لیے ہوئے عمرہ کرنے آئے ہیں ان کو وکنایاں بے جا حرکت ہے۔ مگر قریش کے سردار صرف اس خیال سے مراحت پر اڑے رہے کہ اگر محمد ﷺ اتنی بڑی جمعیت کے ساتھ مکہ میں داخل ہو گے تو تمام عرب میں ہماری ناک کٹ جائے گی۔ یہی ان کی حمیت جاہلیہ تھی۔

[۴۱] یہاں سکینت سے مراد ہے صبر اور وقار جس کے ساتھ نبی ﷺ اور مسلمانوں نے کفار قریش کی اس جاہلیہ حمیت کا مقابلہ کیا۔ وہ ان کی اس ہٹ دھرمی اور صریح زیادتی پر مشتعل ہو کر آپ سے باہر نہ ہوئے، اور ان کے جواب میں کوئی بات انہوں نے ایسی نہ کی جو حق سے متجاوز اور اسی کے خلاف ہو، یا جس سے معاملہ بخیر و خوبی سمجھنے کے بجائے اور زیادہ بگز جاتا۔

[۴۲] یہ اس سوال کا جواب ہے جو بار بار مسلمانوں کے دلوں میں کھٹک رہتا۔ وہ کہتے تھے کہ رسول اللہ ﷺ نے خواب تو یہ دیکھا تھا کہ آپ مسجد حرام میں داخل ہوئے ہیں اور بیت اللہ کا طواف کیا ہے، پھر یہ کیا ہوا کہ ہم عمرہ کی بخیر و اپیں جاری ہے ہیں۔ اس کے جواب میں اگر چہ رسول اللہ ﷺ نے فرمادیا تھا کہ خواب میں اسی سال عمرہ ہونے کی تصریح تو نہ تھی، مگر اس کے باوجود ابھی تک پچھنہ کچھ خلش دلوں میں باقی تھی۔ اس لیے اللہ تعالیٰ نے خود یہوضاحت فرمائی کہ وہ خواب ہم نے دکھایا تھا، اور وہ بالکل سچا تھا، اور وہ یقیناً پورا ہو کر رہے گا۔

[۴۳] یہاں اللہ تعالیٰ نے خود اپنے وعدے کے ساتھ ”ان شاء اللہ“ کے الفاظ جو استعمال فرمائے ہیں، اس پر ایک مفترض یہ سوال کر سکتا ہے کہ جب یہ وعدہ اللہ تعالیٰ خود ہی فرمرا ہے تو اس کو اللہ کے چاہئے سے مشروط کرنے کے کیا معنی ہیں؟ اس کا جواب یہ ہے کہ یہاں یہ الفاظ اس معنی میں استعمال نہیں ہوئے ہیں کہ اگر اللہ نہ چاہے گا تو اپنا یہ وعدہ پورا نہ کرے گا۔ بلکہ دراصل ان کا تعلق اس پس منظر سے ہے جس میں یہ وعدہ فرمایا گیا ہے۔ کفار مکہ نے جس زعم کی بنا پر مسلمانوں کو عمرے سے روکنے کا یہ سارا کھیل کھیلا تھا وہ یہ تھا کہ جس کو ہم عمرہ کرنے دینا چاہیں گے وہ عمرہ کر سکے گا، اور جب ہم اسے کرنے دیں گے اسی وقت وہ کر سکے گا۔ اس پر اللہ تعالیٰ نے فرمایا ہے کہ یہ ان کی مشیت پر نہیں بلکہ ہماری مشیت پر موقوف ہے۔ اس سال عمرے کا نہ ہو سکنا اس لیے نہیں ہوا کہ کفار مکہ نے یہ چاہا تھا کہ وہ نہ ہو، بلکہ یہ اس لیے ہوا کہ ہم نے اس کو نہ ہونے دینا چاہا تھا۔ اور آئندہ یہ عمرہ اگر ہم چاہیں گے تو ہو گا خواہ کفار چاہیں یا نہ چاہیں۔ اس کے ساتھ ان الفاظ میں یہ معنی بھی پوشیدہ ہیں کہ مسلمان بھی جو عمرہ کریں گے تو اپنے زور سے نہیں کریں گے بلکہ اس بنابر کریں گے کہ ہماری مشیت یہ ہو گی کہ وہ عمرہ کریں۔ ورنہ ہماری مشیت اگر اس کے خلاف ہو تو ان کا یہ بیل بوتا نہیں ہے کہ خود عمرہ کر دا لیں۔

[۴۴] یہ وعدہ اگلے سال ذی القعده میں پورا ہوا۔ تاریخ میں یہ عمرہ ”عمرۃ القضاۃ“ کے نام سے مشہور ہے۔

وَمُقَصِّرِينَ لَا تَخَافُونَ طَفَعَلَمَ مَا لَمْ تَعْلَمُوا فَجَعَلَ مِنْ
دُونِ ذَلِكَ فَتْحًا قَرِيبًا ۚ هُوَ الَّذِي أَرْسَلَ رَسُولَهُ بِالْهُدَىٰ
وَدِينِ الْحَقِّ لِيُظْهِرَهُ عَلَى الَّذِينَ كُلَّهُ طَوْكَفِي بِاللَّهِ شَهِيدًا ۖ
مُحَمَّدٌ رَسُولُ اللَّهِ وَالَّذِينَ مَعَهُ أَشَدَّ أَعْمَالَ الْكُفَّارِ رَحْمَاءً

اور بالترشاوے کے،^[۵۰] اور تمہیں کوئی خوف نہ ہوگا۔ وہ اُس بات کو جانتا تھا جسے تم نہ جانتے تھے اس لیے وہ خواب پورا ہونے سے پہلے اُس نے یہ قریبی فتح تم کو عطا فرمادی۔

وہ اللہ ہی ہے جس نے اپنے رسولؐ کو ہدایت اور دین حق کے ساتھ بھیجا ہے تاکہ اس کو پوری جنس دین پر غالب کردے اور اس حقیقت پر اللہ کی گواہی کافی ہے۔^[۵۱] محمد اللہ کے رسول ہیں، اور جو لوگ ان کے ساتھ ہیں وہ کفار پر سخت^[۵۲] اور آپس میں رحم ہیں۔^[۵۳]

[۵۰] یہ الفاظ اس بات پر دلالت کرتے ہیں کہ عمرے اور حج میں سرمنڈ وانا لازم نہیں ہے بلکہ بالترشوانا بھی جائز ہے۔ البتہ سرمنڈ وانا افضل ہے، کیونکہ اللہ تعالیٰ نے اسے پہلے بیان فرمایا ہے اور بالترشوانے کا ذکر بعد میں کیا ہے۔

[۵۱] اس مقام پر یہ بات ارشاد فرمانے کی وجہ یہ ہے کہ حدیبیہ میں جب معاهدة صلح لکھا جانے لگا تھا اس وقت کفار مکہ نے حضورؐ کے اسم گرامی کے ساتھ رسول اللہ کے الفاظ لکھنے پر اعتراض کیا تھا اور ان کے اصرار پر حضورؐ نے خود معاذبے کی تحریر میں سے یہ الفاظ منادیے تھے۔ اس پر اللہ تعالیٰ فرمادی ہے کہ ہمارے رسول کا رسول ہونا تو ایک حقیقت ہے جس میں کسی کے مانے یا نہ مانے سے کوئی فرق واقع نہیں ہوتا۔ اس کو اگر کچھ لوگ نہیں مانتے تو نہ مانیں۔ اس کے حقیقت ہونے پر صرف ہماری شہادت کافی ہے۔ ان کے انکار کر دینے سے یہ حقیقت بدل نہیں جائے گی، بلکہ ان کے علی الرغم اس ہدایت اور اس دین حق کو پوری جنس دین پر غلبہ حاصل ہو کر رہے گا جسے لے کر یہ رسول ہماری طرف سے آیا ہے، خواہ یہ منکریں اسے روکنے کے لیے کتنا ہی زور مار کر دیکھ لیں۔

”پوری جنس دین“ سے مراد زندگی کے وہ تمام نظام ہیں جو ”دین“ کی نوعیت رکھتے ہیں۔ اس کی مفصل تشریح ہم اس سے پہلے، تفسیر سورہ زمر، حاشیہ ۳، اور تفسیر سورہ شوری، حاشیہ ۲۰ میں کر چکے ہیں۔ یہاں جو بات اللہ تعالیٰ نے صاف الفاظ میں ارشاد فرمائی ہے وہ یہ ہے کہ محمد ﷺ کی بعثت کا مقصد محض اس دین کی تبلیغ نہ تھا بلکہ اسے دین کی نوعیت رکھنے والے تمام نظمات زندگی پر غالب کر دینا تھا۔

[۵۲] اصل الفاظ ہیں اشدآء علی الکُفَّارِ۔ عربی زبان میں کہتے ہیں فلاں شدید علیہ، فلاں شخص اس پر بخت ہے، یعنی اس کو دبانتا یا رام کرنا اور اپنے مطلب پر لانا اس کے لیے مشکل ہے۔ کفار پر اصحاب محمد ﷺ کے سخت ہونے کا مطلب یہ نہیں ہے کہ وہ کافروں کے ساتھ درشتی اور تنہ خوبی سے پیش آتے ہیں، بلکہ اس کا مطلب یہ ہے کہ وہ اپنے ایمان کی پختگی، اصول کی مضبوطی، سیرت کی طاقت، اور ایمانی فرستت کی وجہ سے کفار کے مقابلے میں بچھر کی چٹان کا حکم رکھتے ہیں۔ وہ مووم کی ناک نہیں ہیں کہ انہیں کافر جدھر چاہیں موزدیں۔ وہ نرم چارہ نہیں ہیں کہ کافر انہیں آسانی کے ساتھ چبا جائیں۔ انہیں کسی خوف سے دبایا نہیں جاسکتا۔ انہیں کسی تر غیب سے خریدا نہیں جاسکتا۔ کافروں میں یہ طاقت نہیں ہے کہ انہیں اس مقصد عظیم سے ہشادیں جس کے لیے وہ سر و هر کی بازی لگا کر محمد ﷺ کا ساتھ دینے کے لیے اٹھے ہیں۔

[۵۳] یعنی ان کی بخشی جو کچھ بھی ہے دشمنان دین کے لیے ہے، اہل ایمان کے لیے نہیں ہے۔ اہل ایمان کے مقابلے میں وہ نرم ہیں،

۱۰۹
 بَيْنَهُمْ تَرِهْمٌ رُّكَعًا سُجَدًا أَيْتَنَغُونَ فَضْلًا مِنَ اللَّهِ وَرِضْوَانًا
 سِيمَا هُمْ فِي وُجُوهِهِمْ مِنْ أَثْرِ السُّجُودِ ذَلِكَ مَثْلُهُمْ فِي التَّوْرَاةِ
 وَمَثْلُهُمْ فِي الْإِنْجِيلِ قَبْلَ زَرْعٍ أَخْرَجَ شَطْأَةً فَأَزَرَّهُ فَاسْتَعْلَمَ
 فَاسْتَوْى عَلَى سُوْقِهِ يُعْجِبُ الزَّرَاعَ لِيَعْنِيظُهُمُ الْكُفَّارُ وَعَدَ اللَّهُ
 الَّذِينَ آمَنُوا وَعَمِلُوا الصِّدْقَاتِ مِنْهُمْ مَغْفِرَةٌ وَآجْرًا عَظِيمًا ۝ ۱۰۹ ۱۰۹

تم جب دیکھو گے انھیں روکنے و بجود، اور اللہ کے فضل اور اس کی خوشنودی کی طلب میں مشغول پاؤ گے۔ بجود کے اثرات ان کے چہروں پر موجود ہیں جن سے وہ الگ پہچانے جاتے ہیں۔ [۵۲] یہے ان کی صفت تورات میں [۵۳] اور انجلیل میں ان کی مثال یوں دی گئی ہے [۵۴] کہ گویا ایک کھنچتی ہے جس نے پہلے کوپل نکالی، پھر اس کو تقویت دی، پھر وہ گدرائی، پھر اپنے تنے پر کھڑی ہو گئی۔ کاشت کرنے والوں کو وہ خوش کرتی ہے تاکہ کفار ان کے پھلنے پھولنے پر جلیں۔ اس گروہ کے لوگ جو ایمان لائے ہیں اور جنہوں نے نیک عمل کیے ہیں اللہ نے ان سے مغفرت اور بڑے اجر کا وعدہ فرمایا ہے [۵۵]۔

رحم و شفقت ہیں، ہمدرد و غمگزار ہیں۔ اصول اور مقاصد کے اتحاد نے ان کے اندر ایک دوسرے کے لیے محبت اور ہم رنگی و سازگاری پیدا کر دی ہے۔ [۵۶] اس سے مراد پیشانی کا وہ گفہ نہیں ہے جو مسجدے کرنے کی وجہ سے بعض نمازیوں کے چہرے پر پڑ جاتا ہے۔ بلکہ اس سے مراد خدا ترکی، کریم انسانی، شرافت اور حسن اخلاق کے وہ آثار ہیں جو خدا کے آگے بھکنے کی وجہ سے فطرۃ آدمی کے چہرے پر نمایاں ہو جاتے ہیں۔ اللہ تعالیٰ کے ارشاد کا منشایہ ہے کہ محمد ﷺ کے یہ ساتھی تو ایسے ہیں کہ ان کو دیکھتے ہی ایک آدمی بیک نظر یہ معلوم کر سکتا ہے کہ یہ خیر الخالق ہیں، کیونکہ خدا پرستی کا نوران کے چہروں پر چمک رہا ہے۔

[۵۷] غالباً یہ اشارہ کتاب استثناء، باب ۳۲، آیات ۲-۳ کی طرف ہے، جس میں رسول اللہ ﷺ کی آمد مبارک کا ذکر کرتے ہوئے آپ کے صحابہ کے لیے ”قدیسیوں“ کا فقط استعمال کیا گیا ہے۔ اس کے سوا اگر صحابہ کرام کی کوئی صفت تورات میں بیان ہوئی تھی تو وہ اب موجودہ محرف تورات میں نہیں ملتی۔

[۵۸] یہ تمثیل حضرت عیسیٰ علیہ السلام کے ایک وعظ میں بیان ہوئی ہے جسے باحیل کے عہد نامہ جدید میں اس طرح نقل کیا گیا ہے:

”اور اس نے کہا خدا کی بادشاہی ایسی ہے جیسے کوئی آدمی زمین میں بیج ڈالے... اور وہ بیج اس طرح آگے اور بڑھے کر وہ نہ جانے۔ زمین آپ سے آپ پھل لاتی ہے... وہ راتی کے دانے کے مانند ہے کہ... مگر جب بودیا گیا تو اگ کرسب ترکاریوں سے بڑا ہو جاتا ہے اور اسی بڑی ڈالیاں نکالتا ہے کہ ہوا کے پرندے اس کے سامنے میں بسیرا کر سکتے ہیں۔“ (مرقس، باب ۳، آیات ۲۲ تا ۲۶۔ اس وعظ کا آخری حصہ انجلیل متن، باب ۱۳، آیات ۳۱ میں بھی ہے)

[۵۷] ایک گروہ اس آیت میں **مِنْكُوْتُبِعِیْضَ** کے معنی میں لیتا ہے اور آیت کا ترجمہ یہ کرتا ہے کہ ”ان میں سے جو لوگ ایمان لائے اور جنہوں نے نیک عمل کیے اللہ نے ان سے مغفرت اور بڑے اجر کا وعدہ فرمایا ہے۔“ اس طرح یہ لوگ صحابہ پر طعن کا راستہ نکالتے ہیں اور دعویٰ کرتے ہیں کہ اس آیت کی رو سے صحابہ میں سے بہت سے لوگ مومن و صالح نہ تھے۔ لیکن یہ تفسیر اسی سورۃ کی آیات ۳، ۵، ۱۸، ۲۹ کے خلاف پڑتی ہے، اور خود اس آیت کے ابتدائی فقروں سے بھی مطابقت نہیں رکھتی۔ اس لیے یہاں **مِنْكُوْتُبِعِیْضَ** کے معنی میں لینا نظرِ کام کے خلاف ہے۔ درحقیقت یہاں مِنْ میان کے لیے ہے جس طرح آیت **فَاجْتَبَيْوَا الرَّجُسَ مِنَ الْأُوْثَانِ** (بتوں کی گندگی سے پچو) میں **مِنْكُوْتُبِعِیْضَ** کے لیے نہیں بلکہ لازماً بیان ہی کے لیے ہے، ورنہ آیت کے معنی یہ ہو جائیں گے کہ ”بتوں میں سے جو ناپاک میں ان سے پرہیز کرو،“ اور اس سے نتیجہ یہ نکلے گا کہ پچھہ بہت پاک بھی قرار پائیں گے جن کی پرستش سے پرہیز لازم نہ ہوگا۔